



மயிலாடுதுறை மாவட்ட ஆட்சியர் அலுவலகத் திறப்பு விழா நிகழ்ச்சியை முடித்துக் கொண்டு சென்னை திரும்பிய முதல்வர் மு.க.ஸ்டாலின் அவர்களுக்கு, சென்னை - எழும்பூர் ரயிலடியில் கழகத்தினர் வழங்கிய உற்சாக வரவேற்பு!



## பா.ஜ.க. ஒரு ஸ்டிக்கர், அ.தி.மு.க. ஒரு ஸ்டிக்கர்

# தேர்தல் முடிந்ததும் மீண்டும் இரு ஸ்டிக்கர்களும் ஒட்டிக் கொள்ளும்!

தூத்துக்குடி, மார்ச் 6 -

தூத்துக்குடி மாவட்டம் விளாத்திகுளம் கலைஞர் திடலில் மார்ச் 3 ஆம் தேதி நடைபெற்ற எல்லோருக்கும் எல்லாம் திராவிட மடல் நாயகரின் பிறந்தநாள் மற்றும் தமிழ்நாடு அரசின் சாதனைகள், நிதிநிலை அறிக்கை விளக்கப் பொதுக்கூட்டம் நடைபெற்றது.

இக்கூட்டத்தில் கழக துணைப் பொதுச் செயலாளரும் நாடாளுமன்ற திமுக குழு துணைத் தலைவரும்மான கனிமொழி கருணாநிதி கலந்துகொண்டு சிறப்புரை யாற்றினார்.

கனிமொழி கருணாநிதி எம்.பி. ஆற்றிய உரை வருமாறு: -

"நம்முடைய முதலமைச்சர் அண்ணன் தளபதி அவர்களின் பிறந்தநாள், நமது மிகச் சிறப்பான நிதி நிலை அறிக்கை விளக்கப் பொதுக்கூட்டம், நாடாளுமன்ற தேர்தலுக்கான பிரச்சார பொதுக்கூட்டம் என்று முப்பெரும் விழாவாக இந்த விழா அமைந்திருக்கிறது.

இங்கே பேசியவர்கள் எல்லாம் நமது முதலமைச்சர் அண்ணன் தளபதியின் சாதனைகளை எடுத்துச் சொல்லியிருக்கிறார்கள். நமது திராவிடமுன்னேற்றக் கழகத்தின் மக்கள் பணிகளை எடுத்துச் சொல்ல ஆரம்பித்தால் முடிவற்ற படடியலாக நீண்டு கொண்டே போகும்.

### மக்கள் கேட்காமலேயே

#### கொடுக்கும் கலைஞர், தளபதி!

மக்களுக்கு என்ன தேவை என்பதை மக்கள் கேட்பதற்கு முன்பே புரிந்துகொண்டு செய்து தந்தவர் நமது தலைவர் கலைஞர். இவ்வசியின் சாரமாக இருக்கட்டும். விவசாய கடன் ரத்தாக இருக்கட்டும். பெண்களுக்கான சுய உதவிக் குழுவாக இருக்கட்டும் அத்தனை திட்டங்களை மக்களுக்காக உருவாக்கித் தந்தவர் கலைஞர்.

நமது தலைவர் கலைஞர் ஆட்சியின் நீட்சியாக இப்போது அண்ணன் தளபதி அவர்கள் நடத்தி பல்வேறு மக்கள் நலத் திட்டங்களை

## விளாத்திகுளம் பொதுக்கூட்டத்தில் கனிமொழி கருணாநிதி எம்.பி. உரை!

செய்து கொண்டிருக்கிறார். இத்தனை சாதனைகளை செய்வது மட்டுமல்ல... எத்தனை இடைஞ்சல்களை, இடையூறுகளைத் தாண்டி கொள்கைப் பிடிப்பை விட்டுவிடாமல் இவற்றை செய்து கொண்டிருக்கிறார் என்பதை நாம் எண்ணிப் பார்க்க வேண்டும்.

### வெள்ளையர்களைப் போல் போடி

ஒன்றிய பா.ஜ.க. ஆட்சி தமிழ்நாட்டில் இருந்து ஜி.எஸ்.டி வசூல் செய்து எடுத்துக் கொண்டு போகிறார்கள். ஆனால் அதன் உரிய பங்கைத் திருப்பித் தருவதில்லை. எப்படி பிரிட்டிஷ் ஆட்சியிலே இங்கே இருக்கக் கூடிய அரசாங்கமெல்லாம் வரிவசூல் செய்து, எடுத்துக் கொண்டு போய் பிரிட்டனில் குவித்ததோ... அதேபோல ஒன்றியத்தில் இருக்கும் ஆட்சி மாநிலங்களில் குறிப்பாக பா.ஜ.க. ஆட்சியில் இல்லாத மாநிலங்களை எல்லாம் பிரிட்டிஷ் ஜி.எஸ்.டி வரியை வாங்கிக் குவித்துக் கொண்டு உத்திரப்பிரதேசம் போன்ற மாநிலங்களுக்கு வாரி வழங்கிவிட்டு, நமக்கு கிள்ளிக் கூட கொடுக்காமல் இருக்கிறார்கள்.

இங்கே அந்த பிரிட்டிஷ் அரசாங்கத்தை எதிர்த்து போராடிய வீர பாண்டிய கட்டபொம்மனை போல, இப்போதைய ஒன்றிய அரசாங்கத்தை எதிர்த்து நின்று குரல் கொடுத்து போராடக் கூடியவர் தான் நமது அண்ணன் தளபதி.

அங்கே மக்களுக்கு எதிரான, விவசாயிகளுக்கு எதிரான, தொழிலாளர்களுக்கு எதிரான, இல்லா மிய சுகாதாரங்களுக்கு சுகாதாரிகளுக்கு எதிரான சட்டங்கள் கொண்டு வரப்படும் போதெல்லாம் அதை எதிர்த்து முதல் குரல் கொடுப்பவர், கேள்விகள் கேட்பவர் நமது அண்ணன் தளபதி அவர்கள். இந்த கேள்விகளுக்கெல்லாம் பதிலாகத்தான், நமக்கு நிதி நெருக்கடியை உருவாக்கிக் கொண்டிருக்கிறார்கள்.



இங்கே இருக்கக் கூடிய அமைச்சர்கள் மீதெல்லாம் வழக்குத் தொடுத்துக் கொண்டிருக்கிறார்கள். எந்த மிரட்டலுக்கும் அடிபணியாமல் போய், நாங்கள் கலைஞரின் பிள்ளைகள் என்று தொடர்ந்து ஒன்றியத்தில் இருக்கும் மோடியின் ஆட்சியை எதிர்த்துக் குரல் கொடுத்துக் கொண்டிருக்கிறார். எந்த பிரச்சினை வந்தாலும், எந்த அளவுக்கு நிதியை முடக்கினாலும் நாங்கள் அஞ்சாமட்டோம்.

### மோடியால் தமிழ்நாட்டுக்கு

#### ஒரு ரூபாய் பயன் உண்டா?

சென்னையிலும் சரி, தூத்துக்குடி, திருநெல்வேலியில் வெள்ளம் வந்தது. விவசாயிகள், மீனவர்கள் என அனைத்து தரப்பும் மக்களும் இதனால் பாதிக்கப்பட்டார்கள். வீடுகள் இடிந்து விழுந்தன. வெள்ள பாதிப்பை பார்வையிட சென்னைக்கு ஒன்றிய பாதுகாப்புத் துறை அமைச்சர் ராஜநாத் சிங் வந்தார். தூத்துக்குடிக்கு நிதி யமைச்சர் நிர்மலா சீதாராமன் வந்தார். வந்து எல்லா இடங்களையும் சுற்றிப் பார்த்து விட்டு, கோயிலை சுற்றி ஏன் சகதியா இருக்கு? அங்கே பூஜை செய்கிறவருக்கு ஏன் சம்பளம் குறைவாக இருக்கு? என்று கேள்வி கேட்டார். இதுதான் அவருக்கு இருக்கும் அக்கறை.

மணிப்பூரில் பாலியல் வன்முறைக்கு ஆளாக்கப்பட்ட பெண்கள் பற்றி கேள்வி கேட்டால், ஒரே இனத்தைச் சேர்ந்த இன்னொரு பெண்ணுக்கு நடந்தது பற்றி கேள்வி கேட்கிறாரே... அதே போல மக்களுடைய துயரங்களை, வலிகளை மக்கள் பாடுகளை பார்த்துவிட்டு கோயிலைச் சுற்றி நிற்கும் சகதி பற்றி கேட்கிறார். உங்கள் அக்கறை பற்றி எங்களுக்கு கவலை இல்லை.

இவ்வளவு அமைச்சர்கள் வந்தீர்களே... பிரதமர் தமிழ்நாட்டுக்கு வந்து செல்வதில்லை... தமிழ்நாட்டிலேயேயானால் இருக்கிறார். நேற்று தமிழ்நாடு, நாளை தமிழ்நாடு முந்தா நேற்று தமிழ்நாடு, அடுத்த வாரம் தமிழ்நாடு, போன வாரம் தமிழ்நாடு... எத்தனை முறை வந்தால் என்ன? நீங்கள் இங்கேயே இருந்தால் கூட உங்களுக்கு வாக்கு விழப் போவதில்லை. உங்களை ஏற்றுக் கொள்ளப் போவதில்லை.

பிரதமர் தொடர்ந்து வந்து வந்து செல்கிறாரே தவிர, பிரதமர் இதுவரை வெள்ள நிவாரணம் என்று ஒரு ரூபாய் கொடுத்திருக்கிறாரா? ஜி.எஸ்.டி.யை வாங்கிக் கொண்டு போய் உத்திரப்பிரதேசத்துக்கு டுபர் மடங்கு, ஆனால் தமிழ்நாட்டில் இருந்து ஒரு ரூபாய் வாங்கினால் 29 பைசா தான் திரும்பக் கொடுத்திருக்கிறார்.

பிரதமர் அரசு விழாவில், 'யுபிஏ காங்கிரஸ் கூட்டணி அரசில் எந்தத் திட்டத்தையும் நிறைவேற்றவில்லை. நாங்கள் தான் நிறைவேற்றினோம்' என்று சொல்கிறார். தூத்துக்குடி வ.உ.சி. துறைமுக மேம்பாட்டுத் திட்டத்தை யுபிஏ அரசில் நிதியமைச்சராக திரு. சிதம்பரம் இருந்தபோது 23 ஆயிரம் கோடி ரூபாய் நிதி ஒதுக்கீடு செய்யப்பட்டது. அதன்பின் அடுத்த வருடம் ஆட்சி

மாற்றம் ஏற்பட்டது. மோடி பிரதமர் ஆனார். முதல் நிதிநிலை அறிக்கையிலேயே அருண் ஜேட்லி, தூத்துக்குடி துறைமுகத்துக்கு 11 ஆயிரம் கோடி ஒதுக்கீடு செய்வதாக அறிவித்தார். ஆனால் சொன்னதோ சரி... பத்து வருடம் ஆகிவிட்டது. இப்போது தேர்தல் வருகிறது. தூத்துக்குடி மக்களையும் தமிழக மக்களையும் ஏமாற்றவேண்டும் என்பதற்காக... 10 வருடம் முன்பு காங்கிரஸ் தி.மு.க. கூட்டணி அரசில் 23 ஆயிரம் கோடி நிதி ஒதுக்கிய திட்டத்தை இப்போது வெறும் ஏழாயிரம் கோடி நிதி ஒதுக்கி திட்டத்தைக் குறைத்துக் கொடுத்தது. முக்கிய நிதி ஒதுக்கீடு அடிக்கல் நாட்டியிருக்கிறார் பிரதமர். இதுதான் அவர்கள் மக்கள் முன் தொடர்ந்து வைக்கக் கூடிய பொய் பிரச்சாரம், போலி பிரச்சாரம். கேஸ் சிலிண்டருக்கு மாணியம் கொடுக்கிறேன் என்றார்கள். ஆனால் இன்று சிலிண்டர் ஆயிரம் ரூபாயைத் தாண்டிவிட்டது. பெட்ரோல், டீசல் விலையை பற்றி சொல்லவே வேண்டியதில்லை. ஆட்சிக்கு வருவதற்கு முன்பு ஒவ்வொருவர் அக்கவுண்டிலும் 15 லட்சம் போடுகிறேன் என்று சொன்னார். ஆனால், இன்றுவரை நிறைவேற்றவில்லை.

ஆனால் நமது அண்ணன் தளபதி அவர்கள், சொன்னதைச் செய்து கொண்டிருக்கிறார். தலைவர் கலைஞர் அவர்கள் இவ்வசியை வண்ணத் தொலைக்காட்சி பெட்டி தருவேன் என்று சொன்னார்கள். பலர் இது சாத்தியமா? என்று கேட்டார்கள். அதை செய்துகாட்டியவர் கலைஞர் அவர்கள். அதேபோல நமது முதலமைச்சர் அண்ணன் தளபதி அவர்கள் மகளிர் உரிமைத் தொகை ஆயிரம் ரூபாய் தருவேன் என்று சொன்னபோது பலரும் இது சாத்தியமா, முடியாது என்றார்கள். ஆனால் ஆட்சிக்கு வந்ததும் இப்போது மகளிர்க்கு உரிமைத் தொகை மாதம் ஆயிரம் ரூபாய் உரிமைத் தொகையை வழங்கி, சொன்னதை செய்து காட்டியிருக்கிறார் முதலமைச்சர் அண்ணன் தளபதி.

### அ.தி.மு.க. - பா.ஜ.க.

#### இரண்டு ஸ்டிக்கர்கள்

மேலும் கலைஞரின் கனவு இல்லம் என்ற திட்டத்தை அறிவித்து ஒவ்வொரு ஆண்டும் ஒரு லட்சம் வீடு கட்டுவோம் என்று அறிவித்து ஒரு வீட்டுக்கு தலா 3 லட்சத்து 50 காசு... 10 வருடம் முன்பு காங்கிரஸ் தி.மு.க. கூட்டணி அரசில் 23 ஆயிரம் கோடி நிதி ஒதுக்கிய திட்டத்தை இப்போது வெறும் ஏழாயிரம் கோடி நிதி ஒதுக்கி அடிக்கல் நாட்டியிருக்கிறார் பிரதமர். இதுதான் அவர்கள் மக்கள் முன் தொடர்ந்து வைக்கக் கூடிய பொய் பிரச்சாரம், போலி பிரச்சாரம். கேஸ் சிலிண்டருக்கு மாணியம் கொடுக்கிறேன் என்றார்கள். ஆனால் இன்று சிலிண்டர் ஆயிரம் ரூபாயைத் தாண்டிவிட்டது. பெட்ரோல், டீசல் விலையை பற்றி சொல்லவே வேண்டியதில்லை. ஆட்சிக்கு வருவதற்கு முன்பு ஒவ்வொருவர் அக்கவுண்டிலும் 15 லட்சம் போடுகிறேன் என்று சொன்னார். ஆனால், இன்றுவரை நிறைவேற்றவில்லை.

ஆனால் நமது அண்ணன் தளபதி அவர்கள், சொன்னதைச் செய்து கொண்டிருக்கிறார். தலைவர் கலைஞர் அவர்கள் இவ்வசியை வண்ணத் தொலைக்காட்சி பெட்டி தருவேன் என்று சொன்னார்கள். பலர் இது சாத்தியமா? என்று கேட்டார்கள். அதை செய்துகாட்டியவர் கலைஞர் அவர்கள். அதேபோல நமது முதலமைச்சர் அண்ணன் தளபதி அவர்கள் மகளிர் உரிமைத் தொகை ஆயிரம் ரூபாய் தருவேன் என்று சொன்னபோது பலரும் இது சாத்தியமா, முடியாது என்றார்கள். ஆனால் ஆட்சிக்கு வந்ததும் இப்போது மகளிர்க்கு உரிமைத் தொகை மாதம் ஆயிரம் ரூபாய் உரிமைத் தொகையை வழங்கி, சொன்னதை செய்து காட்டியிருக்கிறார் முதலமைச்சர் அண்ணன் தளபதி.

இவ்வாறு கனிமொழி கருணாநிதி எம்.பி. உரையாற்றினார்.

இந்நிகழ்வில் அமைச்சரும் தூத்துக்குடி வடக்கு மாவட்டச் செயலாளரும்மான கீதாஜீவன், விளாத்திகுளம் சட்டமன்ற உறுப்பினர் மார்க்கண்டேயன், திராவிட இயக்க பேச்சாளர் நாஞ்சில் சம்பத் மற்றும் கழக நிர்வாகிகள் உள்ளடக்கி பிரதிநிதிகள் பங்கேற்றனர்.



சிவகங்கை மாவட்டம் கல்லல் ஒன்றியம் சிராவயலில் முதல்வர் தளபதி உத்தரவின்பேரில் அண்ணல் காந்தியடிகள் - ஜீவா சந்திரப்பிணையொடும் ரூபாய் 3 கோடியில் கட்டப்பட உள்ள மணிமண்டபத்திற்கான திட்டப் பணிகளை கூட்டுறவுத்துறை அமைச்சர் கே.ஆர்.பெரியசுப்பன் துவக்கிவைத்தார். உடன் காந்தி ப.சிதம்பரம் எம்.பி., எஸ்.மாங்குடி எம்.எல்.ஏ., மாவட்ட ஆட்சியர் ஆஷாஅஜித் ஆகியோர் கலந்து கொண்டார்கள்.



தென்காசி தெற்கு மாவட்டம் சுண்டை நகர தி.மு.க. சார்பில் "எல்லோருக்கும் எல்லாம் திராவிட மடல்" நாயகரின் பிறந்தநாள் விழா மற்றும் நிதிநிலை அறிக்கை விளக்க மாபெரும் பொதுக்கூட்டம் தென்காசி தெற்கு மாவட்டம் பொறுப்பாளர் வே. ஜெயபாலன் தலைமையில் நடைபெற்றது. தென்காசி தொகுதி பார்வையாளர் கணவெழுதமார் ஆதித்தன் வரவேற்புரையாற்றினார். நகரப் பொறுப்பாளர் கணேசன் நிகழ்ச்சியை தொகுத்து வழங்கினார். இந்நிகழ்வில் தலைமைக் கழக பேச்சாளர் குத்தாவால் அன்பழகன், முன்னாள் அமைச்சர் பூங்கோதை ஆஷா அருணா ஆகியோர் பங்கேற்று உரையாற்றினர். உடன் சேக் தாவது, கென்னடி, வேங்கை சந்திரசேகர், வெங்கடேசன், சசிமுமார், வைகை கணேசன், பாண்டியன், ஜெயராஜ், பரமசிவன், மாரியப்பன், முத்துக்குமார், ராஜா மணி, சபீனா, சங்கீதா உட்பட கழகத்தினர் பலர் உள்ளனர்.